

प्रेस नोट गश्त मिलान दिनांक 12-01-2023 जनपद सिद्धार्थनगर

उच्चाधिकारियों के निर्देशन में जनपद सिद्धार्थनगर के समस्त थानों से दो शिफ्टों में निकलीं 52 गश्त मिलान पुलिस पार्टियां, 24 स्थानों पर हुआ मिलान ।

सर्दी के मौसम में पड़ रही कड़ाके की ठंड में रात्रि कालीन अपराध व चोरियों पर नियंत्रण हेतु शहर व ग्रामीण इलाकों में रात्रि गश्त को प्रभावी बनाने के लिए पुलिस महानिरीक्षक बस्ती परिक्षेत्र, बस्ती श्री आर.के. भारद्वाज के निर्देशन में जनपद सिद्धार्थनगर पुलिस ने पुरानी गश्त मिलान की प्रक्रिया की फिर से शुरुआत की है। अमित कुमार आनंद, पुलिस अधीक्षक सिद्धार्थनगर के कुशल पर्यवेक्षण में विगत रात्रि को सिद्धार्थ, अपर पुलिस अधीक्षक सिद्धार्थनगर की अगुवाई में जिले के सभी थानों से कुल 27 पुलिस गश्त पार्टियों का 24 जगहों पर गश्त मिलान के प्वाइंट निर्धारित किए गए थे और उसकी रिपोर्ट तैयार की गई थी। समस्त गश्त पार्टियां अपने साथ वी.एल.पी. व पी.एम.एफ के साथ गश्त हेतु खाना हुआ थी। प्रथम शिफ्ट में 27 पुलिस पार्टियों का निर्धारित 11 स्थानों पर समय 23:00 बजे गश्त मिलान हुआ था जिसके पश्चात् संदिग्ध व्यक्तियों व वाहनों की चेकिंग की गयी थी। द्वितीय शिफ्ट में 25 पुलिस पार्टियों का निर्धारित 13 स्थानों पर समय 01:00 बजे गश्त मिलान कर संदिग्ध व्यक्तियों व वाहनों की चेकिंग की गयी। समस्त क्षेत्राधिकारीगण के नेतृत्व में जिले में गश्त मिलान की पुरानी प्रक्रिया को फिर से जीवंत किया गया है। ताकि रात्रि में निकलने वाले बदमाशों के गिरोह, रात्रि में होने वाले चोरियों पर प्रभावी नियंत्रण व आपराधिक घटनाओं पर सतर्क नजर रखी जा सके। गश्त मिलान की प्रक्रिया के तहत जनपद में नियुक्त समस्त प्रभारी निरीक्षकगण/थानाध्यक्षगण को क्षेत्र में निकलना होगा और पड़ोसी थानेदार की भी खबर रखनी होगी। इस व्यवस्था में अधिकारियों के निर्देश पर निर्धारित प्वाइंट पर पुलिस की गश्त पार्टियों का मिलान किया जाता है, गश्त मिलान की व्यवस्था में प्रभारी निरीक्षक/थानाध्यक्ष/बीट उ0नि0 के नेतृत्व में बीट के सिपाहियों के साथ थानाक्षेत्रों में गश्त पार्टियां निकाली गयी थी।

प्रेस विज्ञप्ति दिनांक 12-01-2023

अपर पुलिस महानिदेशक गोरखपुर जोन गोरखपुर द्वारा माह दिसम्बर, 2022 हेतु कराए गए पब्लिक अप्रूवल रेटिंग के तहत कराये गये वोटिंग में सिद्धार्थनगर पुलिस को 4985 लोगों द्वारा दिया अपना फीडबैक, जनपद सिद्धार्थनगर को बस्ती परिक्षेत्र में मिला द्वितीय स्थान ।

अपर पुलिस महानिदेशक, गोरखपुर जोन, गोरखपुर श्री अखिल कुमार द्वारा कराये गए पब्लिक अप्रूवल रेटिंग /सर्वेक्षण के अन्तर्गत जनपद सिद्धार्थनगर पुलिस की कार्य प्रणाली (ट्विटर, डायरेक्ट पोल, यू0पी0-112, आईजीआरएस0, पासपोर्ट और चरित्र सत्यापन एवं जनपद के समस्त थानों पर पंजीकृत अभियोगों (प्रथम सूचना रिपोर्ट/एनसीआर) के सम्बन्ध में पूर्व में कराये वोटिंग में जनपद सिद्धार्थनगर को डायरेक्ट पोल पर 2915, ट्वीटर पोल पर 825, यूपी-112 के पोल पर 484, वादियों द्वारा पंजीकृत कराए गए एफ0आई0आर0/एन0सी0आर0 पर 206, पासपोर्ट और चरित्र प्रमाणपत्र में 450 व आई0जी0आर0एस0 में 105, व्यक्ति कुल 4,985 व्यक्तियों द्वारा अपना अपना फीड बैक दिया गया । सिद्धार्थनगर पुलिस के कार्यों का डायरेक्ट पोल कुल फीडबैक का 97.40% लोगों द्वारा अतिउत्तम, ट्वीटर पोल पर कुल फीड बैक का 80.0%, एफ0आई0आर0/एन0सी0आर0 में कुल फीडबैक का 94.7%, यूपी-112 के कुल फीड बैक का 79.6%, पासपोर्ट और चरित्र प्रमाणपत्र में 98.40% व आई0जी0आर0एस0 में कुल फीडबैक का 60.0% अतिउत्तम वोटिंग प्रतिशत रहा । अपना बहुमुल्य फीडबैक/वोट देने हेतु समस्त जनपद वासियों का सिद्धार्थनगर पुलिस धन्यवाद ज्ञापित करती है ।

प्रेस नोट:दिनांक 12.01.2023 यातायात पुलिस सिद्धार्थनगर

आज दिनांक 12.01.2023 को सड़क सुरक्षा माह के सातवें दिवस पर अमित कुमार आनन्द, पुलिस अधीक्षक सिद्धार्थनगर के आदेश के क्रम में सिद्धार्थ, अपर पुलिस अधीक्षक के कुशल पर्यवेक्षण व देवी गुलाम, क्षेत्राधिकारी यातायात के कुशल निर्देशन में प्रभारी यातायात अमरेश कुमार मय यातायात पुलिस टीम द्वारा पी0ए0 सिस्टम,पोस्टर पम्पलेट आदि के माध्यम से साड़ी तिराहा, पेट्रोल पम्प तिराहा, सिद्धार्थ तिराहा, सनई,जोगिया, बांसी कस्बा आदि स्थानों पर यातायात जागरूकता से सम्बन्धित प्रचार-प्रसार किया गया एवम् प्रभारी यातायात अमरेश कुमार मय यातायात टीम द्वारा अभियान चलाकर मादक द्रव्यों का सेवन कर वाहन चलाने वाले वाहन चालकों के विरुद्ध कार्यवाही किया गया तथा वाहनों पर रिफ्लेक्टिव टेप लगाया गया, जिससे कोहरे में वाहनों की दृश्यता बढ़ सके एवम् सड़क दुर्घटना में कमी लाई जा सके,तथा वाहन चेकिंग के दौरान यातायात नियम का पालन न करने वाले 23 वाहनों से 21500/-रु0 शमन शुल्क की कार्यवाही की गयी तथा आम जनमानस को हेलमेट व सीट बेल्ट धारण करने के पश्चात् ही वाहन चलाने और प्रत्येक दशा में यातायात नियमों का पालन करने हेतु प्रेरित किया गया, जिससे होने वाली सड़क दुर्घटनाओं की संख्या में भारी कमी लायी जा सके ।

प्रेस नोट दिनांक 12.01.2023 जनपद-सिद्धार्थनगर

राष्ट्रीय युवा दिवस के उपलक्ष्य में वामा सारथी कार्यक्रम अन्तर्गत रिजर्व पुलिस लाइन में विभिन्न खेल प्रतियोगिताओं का आयोजन कर विजेता प्रतिभागियों को प्रशस्ति पत्र प्रदान कर उत्साहवर्धन किया गया।

आज दिनांक 12/01/2023 को अध्यक्ष वामा सारथी, उ0प्र0 पुलिस फैमिली वेलफेयर एसोसिएशन, उ0प्र0 द्वारा पुलिस कर्मियों एवं उनके परिवार के कल्याणार्थ हेतु आयोजित होने वाले विभिन्न कार्यक्रमों के अनुक्रम में आज श्रीमती कामिनी कौशल अध्यक्ष वामा सारथी पुलिस वेलफेयर एसोसिएशन सिद्धार्थनगर एवं श्री अमित कुमार आनंद, पुलिस अधीक्षक सिद्धार्थनगर के निर्देशन के क्रम में राष्ट्रीय युवा दिवस के उपलक्ष्य में रिजर्व पुलिस लाइन्स सिद्धार्थनगर में 100 मीटर दौड़ प्रतियोगिता, 200 मीटर दौड़ प्रतियोगिता, 400 मीटर दौड़ प्रतियोगिता, लम्बी कूद, हैमर थ्रो, डिस्कस थ्रो तथा बालीबाल प्रतियोगिता का आयोजन किया गया। 100 मीटर दौड़ प्रतियोगिता, जिसमें प्रथम स्थान सदानन्द यादव, द्वितीय स्थान आनन्द, तृतीय स्थान राजू गौड़ ने प्राप्त किया, 200 मीटर दौड़ प्रतियोगिता में प्रथम स्थान राजू गौड़, द्वितीय स्थान सदानन्द, तृतीय स्थान आनन्द ने प्राप्त किया। 400 मीटर दौड़ प्रतियोगिता में प्रथम स्थान गोलू खरवार, द्वितीय स्थान सुनील यादव, तृतीय स्थान रामनिवास ने प्राप्त किया, लम्बी कूद प्रतियोगिता में प्रथम स्थान आनन्द, द्वितीय स्थान राजू गौड़ तथा तृतीय स्थान रामनिवास ने प्राप्त किया। हैमर थ्रो प्रतियोगिता में प्रथम स्थान एस0आई0ए0पी0 उमाशंकर यादव, द्वितीय स्थान पंकज, तृतीय स्थान अशोक कुमार ने प्राप्त किया, डिस्कस थ्रो प्रतियोगिता में प्रथम स्थान का0 हरिवंश, द्वितीय स्थान का0 रामकरन यादव, तथा तृतीय स्थान का0 आनन्द ने प्राप्त किया तथा बालीबाल प्रतियोगिता जनपदों के समस्त सर्किलों के मध्य कराया गया जिसमें फाइनल मुकाबला सदर सर्किल व इटवा सर्किल के मध्य हुआ। फाइनल मुकाबले में सदर सर्किल विजयी हुई। उक्त प्रतियोगिताओं में विजेता प्रतिभागियों को श्री अखिलेश वर्मा क्षेत्राधिकारी सदर/लाइन्स द्वारा प्रशस्ति-पत्र प्रदान किया गया। प्रतियोगिता के दौरान श्री भूतनाथ गुप्ता, प्रतिसार निरीक्षक पुलिस लाइन्स व अन्य अधिकारी व कर्मचारीगण मौजूद रहे।

प्रेस नोट- अपराध गोष्ठी दिनांक 10-01-2023 जनपद सिद्धार्थनगर

अमित कुमार आनन्द, पुलिस अधीक्षक सिद्धार्थनगर द्वारा थाना बांसी पर बांसी सर्किल के थानों का अर्दली रुम/अपराध समीक्षा गोष्ठी कर प्रभारी निरीक्षक/थानाध्यक्षगण/विवेचकगण को आवश्यक दिशा-निर्देश दिये गये ।

अमित कुमार आनन्द, पुलिस अधीक्षक सिद्धार्थनगर द्वारा आज दिनांक 12-01-2023 को थाना बांसी पर बांसी सर्किल के थाना बांसी, शिवनगर डिडई, जोगिया उदयपुर व खेसरहा का अर्दली रुम/अपराध समीक्षा गोष्ठी कर बांसी सर्किल की कानून-व्यवस्था की समीक्षा की गयी तथा क्षेत्राधिकारी बांसी, प्रभारी निरीक्षक/थानाध्यक्ष, विवेचकगण को आवश्यक दिशा- निर्देश दिये गये ।

महोदय द्वारा अपराध गोष्ठी में निम्न बिन्दुओं पर विशेष ध्यान देते हुये आवश्यक दिशा-निर्देश दिया गया ।

- 01- विगत 5 वर्षों में सम्पत्ति संबंधी अपराधों में नामजद प्रकाश में आए अभियुक्तों के विरुद्ध आप्रेशन प्रहार के तहत की गई कार्यवाही की समीक्षा ।
- 02- धारा 363, 366 भादवि/गुमशुदा/लापता व बरामदगी हेतु शेष बच्चों का विवरण ।
- 03- विवेचक वार लंबित/अग्रिम/आंशिक विवेचना ।
- 04- 02 माह से अधिक अवधि से लम्बित पाक्सो अधिनियम के अन्तर्गत लम्बित विवेचनाओं की समीक्षा ।
- 05- ITSSO पोर्टल पर लम्बित विवेचनाओं की समीक्षा ।
- 06- वांछित अपराधियों के विरुद्ध की गयी कार्यवाहियों की समीक्षा ।
- 07- पुरस्कार घोषित अपराधियों के विरुद्ध कार्यवाही की समीक्षा ।
- 07- आप्रेशन क्लीन के तहत माल मुकदमाती एवं लावारिस वाहनों के निस्तारण की समीक्षा ।

तत्पश्चात महोदय द्वारा शहर व ग्रामीण इलाकों में पैदल गश्त, साइबर अपराध के रोकथाम सम्बन्धी प्रचार-प्रसार, लम्बित मुकदमों में एकत्रित साक्ष्य एवं गुण-दोष के आधार पर विवेचनाओं का निस्तारण एवं अभियुक्तों के प्रति वैधानिक कार्यवाही गुण्डा अधिनियम, गैंगेस्टर अधिनियम के अन्तर्गत अभियान चलाकर निरोधात्मक कार्यवाही किये जाने के सम्बन्ध में महोदय द्वारा आवश्यक दिशा-निर्देश दिया गया ।

प्रेस नोट- दिनांक 12.01.2023 जनपद सिद्धार्थनगर

पुलिस अधीक्षक, सिद्धार्थनगर द्वारा कानून एवं शांति-व्यवस्था बनाये रखने हेतु थाना बांसी क्षेत्रान्तर्गत कस्बा बांसी में किया गया पैदल गस्त/ भ्रमण, आमजन से संवाद स्थापित कर लोगों से आपस में सौहार्द बनाये रखने की अपील किया गया ।

अमित कुमार आनन्द, पुलिस अधीक्षक सिद्धार्थनगर द्वारा जनपद में कानून एवं शान्ति व्यवस्था तथा सौहार्दपूर्ण माहौल बनाये रखने, आमजन में पुलिस के प्रति विश्वास एवं सुरक्षा के भाव को सुदृढ़ करने के उद्देश्य से आज दिनांक 12.01.2023 को थाना बांसी के कस्बा बांसी में पैदल गस्त / भ्रमण किया गया । पैदल गस्त के दौरान दुकानदारों, व्यापारी बन्धुओं एवं क्षेत्रीय नागरिकों से मुलाकात कर वार्ता की गयी व लोगों की समस्याओं को सुनकर निस्तारण हेतु संबंधित को निर्देशित किया गया । आमजन को आपस में प्रेम, सौहार्द बनाए रखने हेतु जनपद में शांति व्यवस्था बनाये रखने हेतु पुलिस प्रशासन के सहयोग की भी अपील की गयी । पैदल गस्त के दौरान देवी गुलाम, क्षेत्राधिकारी बांसी, गर्वित सिंह प्रशिक्षु क्षेत्राधिकारी, प्रभारी निरीक्षक थाना बांसी सहित अन्य अधिकारी / कर्मचारीगण मौजूद रहे ।